

مدنیہ

قادیان ۱۲ ماہ نبوت - سیدنا حضرت امیر المؤمنین ایدہ اللہ بنصرہ العزیز کے متعلق ۸ بجے شب کی ڈاکٹری رپورٹ منظر ہے۔ کہ حضور کی طبیعت خدا تعالیٰ کے فضل سے اچھی ہے۔ الحمد للہ حضرت ام المؤمنین مدظلہا العالی کی طبیعت بفضل خدا اچھی ہے الحمد للہ۔

حضرت نواب محمد علی خاں صاحب صحابہ اہل و عیال شملہ سے تشریف لے آئے ہیں۔ مولوی ابوالعطاء صاحب جالندہری - قاضی محمد نذیر صاحب لاکھنؤری اور گیانی و احسن صاحب کو لد مانہ کیلئے اور مولوی محمد حسین صاحب اور مولوی محمد امجد صاحب لاکھنؤری کو ویروال کے جلسہ کیلئے بھیجا۔

آج خان بہادر شیخ رحمت اللہ صاحب کی لڑکی کا خضستانہ ہوا جس میں حضرت مولوی نذیر علی صاحب اور حضرت مفتی محمد صادق صاحب بھی شامل ہوئے اور دعا کی۔ آج بدر از جمعہ دیہاتی مبلغین تخریک حیدرآباد کے طلبہ و علمائے ہر شاہ صاحب کے ہمراہ قریب کے علاقہ میں جڑی بوٹیوں کے متعلق طبی معلومات حاصل کرنے کے لئے

بسم اللہ الرحمن الرحیم  
ان کے لئے دعا ہے کہ ان کو اللہ تعالیٰ سے بڑا اجر عظیم نصیب ہو اور ان کو اللہ تعالیٰ سے بڑا فضل حاصل ہو۔ آمین

خطبہ نمبر ۲۹  
الفضل  
قادیان  
یکشنبہ

جلد ۳۱ | ۱۲ ماہ نبوت ۲۲ | ۱۶ ذیقعد ۱۳۶۲ | ۱۲ نومبر ۱۹۴۳ | نمبر ۲۶۸

تفاوت کی وجہ سے کوئی وجود انسانوں کے حلقہ سے باہر نکل گیا۔ یا کوئی عام انسانوں سے کسی بالادرجہ میں چلا گیا۔ جنہوں نے ان طاقتوں کو اچھی طرح استعمال کیا۔ وہ انسانوں سے بالائیں ہو گئے اور جنہوں نے بری طرح استعمال کیا۔ وہ انسانوں کے حلقہ سے باہر نہیں نکلے۔ ادنیٰ رنگ میں ان طاقتوں کو استعمال کرنے والے انسانوں کو بالابستی نہیں بن گئے۔ جہاں تک ان کی قوتوں کے استعمال کا سوال ہے۔ دونوں انسان ہی رہے۔ غرض

انسانیت سے بالا طاقتیں نہ کبھی کسی انسان کو ملیں۔ اور نہ مل سکتی ہیں۔ میں دیکھتا ہوں۔ کہ کچھ عرصہ سے خصوصاً اس سال

میسری صحت زیادہ سے زیادہ گرتی جا رہی ہے۔ اور اب یہ حالت ہے۔ کہ اگر میں مہینہ بھر بیمار ہوں تو ایک دن ایسا آتا ہے۔ کہ میں اپنے آپ کو تندرست کہہ سکوں۔ اور پندرہ بیس دن ایسے ہوتے ہیں۔ کہ جو نیم بیماری اور نیم تندرستی کے دن کہلا سکتے ہیں۔ تفسیر کبیر کا جو کام سنسکرت میں میں نے کیا۔ اور جس میں راتوں کو بعض اوقات تین تین۔ چار چار بجے تک کام کرنا پڑتا۔ اس میں روزانہ ۱۸ گھنٹے کام کرنے کا عمل میری جد و جہد والی زندگی کا آخری دور ثابت ہوا۔ اور اس کے بعد تو نے مضحمل ہو گئے۔

اٹھا سکتا ہے۔ بالکل غلط خیال ہوتا ہے۔ جو فرق نظر آئے گا۔ وہ صرف اس حد تک ہوگا۔ کہ ایک انسان اپنے دماغ کو زیادہ سے زیادہ استعمال کرنے والا اور دوسرا کم سے کم استعمال کرنے والا ہوگا۔ ایک پاگل اور اس کے مقابلہ میں ایک بڑے فلسفی مثلاً افلاطون کو لے لو۔ ان میں

انسانیت اور غیر انسانیت کا فرق نہیں ہوگا۔ صرف اتنا فرق ہوگا۔ کہ دماغ کی جو قوتیں اللہ تعالیٰ نے پیدا کیں۔ ایک نے انہیں ادنیٰ طور پر استعمال کیا اور دوسرے نے اعلیٰ طور پر۔ یا روحانی ذہن میں رسول کریم صلی اللہ علیہ وآلہ وسلم اور ابو جہل کی مثال لے لو۔ ابراہیم اور فرعون۔ موسیٰ اور فرعون۔ عیسیٰ اور ان کے مخالف فریسیوں کو لے لو۔ ان میں یہ فرق نہیں ہے کہ آنحضرت صلی اللہ علیہ وآلہ وسلم یا حضرت ابراہیم

حضرت موسیٰ اور حضرت عیسیٰ علیہم السلام کے دماغ۔ ابو جہل۔ فرعون۔ اور حضرت عیسیٰ علیہ السلام کے زمانہ کے دشمن فریسیوں کے دماغوں سے علیحدہ تھے۔ یا دوسرے انسانوں کے کوئی علیحدہ دماغ تھے۔ فرق صرف یہ ہی ہے کہ آنحضرت صلی اللہ علیہ وآلہ وسلم حضرت ابراہیم۔ حضرت موسیٰ اور حضرت عیسیٰ علیہم السلام نے ان قوتوں کو جو انہیں اللہ تعالیٰ کی طرف سے ملیں۔ اس روشنی کے ماتحت جو اللہ تعالیٰ سے حاصل ہوئی۔ زیادہ سے زیادہ استعمال کیا مگر ابو جہل۔ فرعون اور فرعون وغیرہ نے اس شہی کو رد کیا۔ اور دماغ کی روحانی طاقتوں کو کم سے کم استعمال کیا۔ صرف اتنا ہی فرق ہے۔ یہ نہیں کہ

خطبہ  
دعوتوں وغیرہ میں میرا وقت ضائع نہ کیا جائے

از حضرت امیر المؤمنین خلیفۃ المسیح الثانی ایدہ اللہ بنصرہ العزیز فرمودہ ۵ نومبر ۱۳۶۲ مطابق ۵ نومبر ۱۹۴۳ (مرتبہ شیخ رحمت اللہ صاحب شاکر)

آتا ہے۔ جو تعلیم اور تجربہ کا زمانہ ہے۔ اس میں بھی سب انسان شریک ہوتے ہیں۔ پھر ادھیڑ عمر کا زمانہ ہے۔ اس میں بھی سب شریک ہیں۔ پھر

بڑھا پا آتا ہے۔ اس میں بھی سب شریک ہونے میں اور کسی کو بھی کسی حالت سے استثناء حاصل نہیں۔ کافر و مومن۔ شریف اور غیر شریف۔ دنیا کی خدمت کرنے والا یا نفسا نفسی کرنے والا سب کے سب انسان ان دوروں میں سے گزرتے ہیں۔ ان اثرات کو قبول کرتے اور ان حالات کو بھگتتے ہیں اور اس بارہ میں اللہ تعالیٰ کی طرف سے کسی کے ساتھ کوئی امتیاز روا نہیں رکھا جاتا۔ پس کسی انسان کے متعلق یہ خیال کر لینا کہ وہ انسانی اور بشری طاقتوں سے زیادہ کام کر سکتا ہے یا انسانی اور بشری دماغوں سے زیادہ بوجھ

سورۃ فاتحہ کی تلاوت کے بن فرمایا۔ آج کے خطبہ میں میں بعض ایسی باتیں کہنا چاہتا ہوں۔ جو میری ذات سے تعلق رکھتی ہیں اللہ تعالیٰ نے ہر انسان کو خواہ وہ نبی ہو رسول ہو۔ خلیفہ ہو۔ شیخ ہو۔ مجدد ہو۔ کچھ بھی ہو۔ جس کو اس نے پیدا کیا ہے۔ انسانی قوی اور دیگر بشریت کے تقاضے لگا کر ہی پیدا کیا ہے۔ وہ اپنی زندگی میں بچپن کا بھی محتاج ہوتا ہے۔ رسول کریم صلی اللہ علیہ وآلہ وسلم کی طرف ایک حدیث منسوب کی جاتی ہے۔ کہ آپ نے فرمایا المصیبتی صبیبتی ولو حکما، نسبتاً یعنی بچہ بچہ ہی ہے۔ خواہ وہ نبی ہی کیوں نہ ہو۔ بچپن کا زمانہ بشریت کا ایک حصہ ہے۔ اس میں بیسویں اور سولوں کو بھی شریک ہونا پڑتا ہے۔ بعد دوسرے لوگوں کو بھی۔ اس کے بعد جوانی کا زمانہ

مگو میں دیکھا ہوں۔ کہ جماعت میں ابھی یہ احساس پیدا نہیں ہوا۔ کہ یہ سمجھ سکیں اور یہی سمجھانے کے لئے میں نے یہ تمہید بیان کی ہے۔ کہ ہر انسان انسان ہی ہوتا ہے خواہ اس کا مرتبہ کچھ بھی ہو۔ اور وہ ایک حد تک ہی بوجھ اٹھا سکتا ہے۔ اس سے زیادہ بوجھ اگر اس پر ڈالنے کی کوشش کی جائے۔ تو وہ ٹوٹ تو سکتا ہے۔ مگر بوجھ نہیں اٹھا سکتا۔ پھر یہ بھی ظاہر ہے کہ ہر انسان کی

**دو حیثیتیں**

ہوتی ہیں۔ ایک انسانی حیثیت اور دوسرے فرض منصبی کی حیثیت۔ میرے تعلقات جماعت کے ساتھ دونوں رنگ کے ہیں ایک تمدنی اور سوشل تعلقات۔ اور دوسرے خلیفہ ہونے کی حیثیت سے سلسلہ کے کاموں کے متعلق۔ میرا جو مقدم فرض ہے وہ سلسلہ کے کاموں سے متعلق رکھتا ہے اگر ان سے کوئی کام کا وقت بچ سکے۔ تو دوسرے مصرف میں لایا جاسکتا ہے لیکن اگر بچ ہی نہیں سکتا۔ تو دوسرے کام میں استعمال نہیں ہو سکتا۔ مگر یہ احساس ابھی تک ہمارے احباب میں باوجود اس کے کہ میں پہلے ہی اشارۃً اس طرف توجہ دلا چکا ہوں پیدا نہیں ہوا۔ خصوصاً قادیان کے احباب میں یہ پیدا نہیں ہو سکا۔

ہر انسان کی تین حالتیں ہو سکتی ہیں یا وہ اچھا ہوگا یا بیمار یا نیم بیمار اور نیم درست۔ یہی تین جواب انسان اپنی حالت کے بارہ میں دے سکتا ہے۔ مجھ سے بھی جب کوئی یہ پوچھتا ہے۔ کہ حال کیسا ہے تو میں ان میں سے ایک جواب ہی دے سکتا ہوں۔ یا تو کہوں گا الحمد للہ اچھا ہے یا یہ کہ الحمد للہ پہلے سے اچھا ہوں یا یہ کہ بیمار ہوں۔ اور میں نے دیکھا ہے۔ اور میری سمجھ میں نہیں آتا۔ کہ کیوں میں اپنی جو بھی حالت بیان کروں۔ دوست

**زائد بوجھ**

ڈالنے سے گریز نہیں کرتے۔ میں نے پہلے بھی یہ امر خطبہ میں اشارۃً بیان کیا ہے۔ اور بہت غور سے بعد اس نتیجہ پر پہنچا ہوں

کہ اسے اخلاص نہیں کہا جاسکتا۔ عدم علم اور نادانی کہا جاسکتا ہے۔ بہت زیادہ مغلوبہ کریم صلی اللہ علیہ وآلہ وسلم کے زمانہ میں گزرتی تھی اور مجھ سے بے انتہاء نشان کا زیادہ آدمی ان میں موجود تھا۔ مگر ان کے اخلاص کا یہ رنگ نہ تھا۔ اور نہ وہ لوگ آنحضرت صلی اللہ علیہ وسلم سے اس قربانی کا مطالبہ کرتے تھے۔ جس کا مجھ سے کیا جاتا ہے میں اسے اخلاص نہیں بلکہ عدم علم اور دین کی ناواقفیت سمجھتا ہوں۔

**رسول کریم صلی اللہ علیہ وآلہ وسلم**  
شہنے پڑھے ہوئے نکاح

بہت ہی محدود ہیں۔ مگر اب میں دیکھتا ہوں کہ ذہنیت یہ ہو رہی ہے۔ کہ اسلام زندہ ہے یا مرے۔ اسلامی علوم پر کتابیں لکھی جاسکیں یا نہ لکھی جاسکیں۔ مگر یہ ضروری ہے کہ ہمارا نکاح خلیفہ پڑھے

تم میں کوئی ایسا مخلص ہے۔ جو اپنے آپ کو کسی ادنیٰ سے اونے اصحابی پر ترجیح دے سکے۔ حضرت یحییٰ موعود علیہ السلام نے فرمایا ہے۔ کہ میری جماعت میں کسی ایسے میں چھابہ کا رنگ رکھتے ہیں۔ اور ہم اس بات پر ایمان لاتے ہیں۔ مگر قربانی کا جو موقفہ آپ لوگوں کو ملتا۔ اس کے پیش نظر کون کہہ سکتا ہے۔ کہ اس نے ادنیٰ سے ادنیٰ اصحابی سے زیادہ قربانی کی۔ اور اپنی قوتوں اور طاقتوں کے استعمال کے لحاظ سے کوئی پاگل ہی کہہ سکتا ہے کہ میں رسول کریم صلی اللہ علیہ وسلم سے زیادہ ہوں۔ حدیثوں میں رسول کریم صلی اللہ علیہ وسلم کے پڑھانے کے نکاح پانچ برس سے زیادہ نہیں آیا۔ اور عام دعوتوں کو تو جانے دو۔

**عشرہ مبشرین**  
میرے ایک۔ رسول کریم صلی اللہ علیہ وآلہ وسلم کا عزیز اور ایسا عزیز انسان کہ جس کے متعلق رسول کریم صلی اللہ علیہ وسلم نے فرمایا۔ کہ جب تک

**عبدالرحمن بن عوف**  
زندہ ہے اسلام برباد نہیں ہو سکتا۔ اس کی شادی ہوتی ہے۔ اور رسول کریم صلی اللہ علیہ وآلہ وسلم اس سے پوچھتے ہیں کہ کیا تم نے ولیمہ کی۔ اگر کسی ایسے شخص سے

جس کی کوئی بھی اسلامی خدمت نہیں۔ آج میں یہ سوال کروں۔ تو وہ فوراً ہی جواب دے گا کہ اگر میں ولیمہ کرتا۔ تو آپ کو نہ بلاتا۔ مگر احادیث سے پتہ چلتا ہے۔ کہ اس پایہ کے صحابہ بھی رسول کریم صلی اللہ علیہ وسلم کو ولیمہ کی دعوتوں میں نہ بلاتے تھے۔ حضرت عبدالرحمن بن عوف رسول کریم صلی اللہ علیہ وسلم کے عزیز تھے۔ ہم وطن تھے۔ ہم ہجرت تھے۔ پھر عشرہ مبشرین میں سے تھے۔ اور جن کا پایہ اتنا بلند تھا۔ کہ رسول کریم صلی اللہ علیہ وسلم نے فرمایا جب تک عبدالرحمن بن عوف زندہ ہے۔ اسلام پر تباہی نہیں آسکتی۔ شادی کرتے ہیں اور رسول کریم صلی اللہ علیہ وآلہ وسلم ان کی شادی کا حال پوچھتے ہیں۔ جس کا مطلب یہ ہے۔ کہ آپ اس تقریب میں شریک نہ تھے اور پھر دریافت فرماتے ہیں۔ کہ کیا تم نے ولیمہ کی۔ انہوں نے جواب دیا نہیں تو آپ نے فرمایا کہ دینا چاہیے۔ خواہ ایک بکری ہی ذبح کر کے کر دیا جائے۔ مگر اس وقت حالت یہ ہے۔ کہ خواہ کتنا ضروری کام کیوں نہ ہو۔

**خلیفہ کی صحت**

اجازت دے یا نہ دے خرابی صحت کی وجہ سے ایک عمر اسل کم ہوتی ہے تو جو جائے۔ مگر یہ ضروری ہے۔ کہ اسے ولیمہ کی دعوت میں آنا چاہیے۔ ایک وقت تک میں نے اس بات کو برداشت بھی کیا۔ جبکہ میرا ایسا کرنا اسلام کی خدمت کے راستہ میں ردک نہ بن سکتا تھا۔ مگر اب میری صحت ایسی نہیں رہی۔ کہ سوائے اس کام کے جو خدمت اسلام کا میرے ذمہ ہے یا کسی ایسے کام کے جو صحت کو درست کرنے والا ہو۔ کوئی اور کام کر سکوں۔ اگر میں ایسا کروں۔ تو اس کے معنی یہ ہوں گے۔ کہ میں اس کے لئے اسلام کے کام کو قربان کروں۔ اور اس کے لئے میں تیار نہیں ہوں۔ مجھ سے جب بھی صحت کے متعلق کوئی سوال کرتا ہے۔ تو جیسا کہ میں بیان کر چکا ہوں۔

**تین جواب**

ہی میں دے سکتا ہوں۔ یا کہوں گا اچھا ہوں یا بیمار ہوں۔ اور یا یہ کہ نیم بیمار اور نیم درست ہوں۔ مگر جب میں کہتا ہوں۔ کہ اچھا ہوں۔ تو اس کے معنی یہ ہوتے ہیں۔ جیسے **چرخ سحری** ٹھناتا ہے۔ اگر ایک دن ریح میں حالت اچھی

ہو جاتا ہے۔ تو اس کے معنی یہ نہیں۔ کہ میں تندرست ہو گیا ہوں۔ مردہ بھی تو مرنے سے پہلے سانس لے لیتا ہے۔ اور تجربہ بتاتا ہے۔ کہ اگر ایک دن طبیعت اچھی رہتی ہے تو دوسرے دن بھر خراب ہو جاتا ہے۔ مؤمن کا کام ہے۔ کہ ایک دن کے لئے بھی تکلیف میں کمی ہو۔ تو کہے الحمد للہ اچھا ہوں۔ مگر

**حالت یہ ہے**

کہ ایک دوست آتے ہیں پوچھتے ہیں۔ کیا حال ہے۔ میں کہہ دیتا ہوں الحمد للہ اچھا ہوں تو وہ جھٹکھدیں گے۔ اچھا پھر شام کو دعوت ہمارے ہاں ہے۔ یا اگر میری حالت کچھ اچھی ہے۔ تو میں کہتا ہوں۔ الحمد للہ پہلے سے اچھا ہوں۔ تو وہ کہیں گے۔ اللہ تعالیٰ فضل کرے گا۔ کل تک بالکل صحت ہو جائیگی۔ اور کل دوپہر ہمارے ہاں آپ دعوت قبول فرمائیں۔ ایک حصہ دوستوں کا بے شک ایسا ہے۔ کہ اگر میں بیمار ہوں۔ اور کہوں کہ بیمار ہوں افسردگی کا اظہار

کر کے فاکوش ہو جاتا ہے۔ مگر ایک حصہ تو ایسا ہے۔ کہ جب میں کہوں میں بیمار ہوں۔ تو کہتے ہیں کہ کون ہرج نہیں ہم سواری کا انتظام کر کے لے چلیں گے۔ اور آپ کو ہرگز کوئی تکلیف نہ ہوگی۔ گویا وہ اپنی دعوت کو

نماز سے بھی زیادہ ضروری سمجھتے ہیں۔ میں بعض اوقات کہتا ہوں۔ کہ نماز تو مجھے ایسی حالت میں ادا کرنے کے لئے مسجد میں جا کر ادا کرنا معاف کر دیا ہے۔ مگر آپ کی دعوت معاف نہیں ہو سکتی۔ آخر تنگ آکر میں نے اعلان کر دیا۔ کہ میں ایک سال تک نہ کوئی نکاح پڑھاؤں گا۔ اور نہ کسی دعوت میں شریک ہونگا۔ اس میں میں نے

**ایک سال کی شرط**

رکھی ہے۔ میں نہیں چاہتا۔ کہ ہمیشہ کے لئے یہ پابندی کروں۔ اگر اللہ تعالیٰ ایک سال میں مجھ پر فضل کر دے۔ میری صحت کو درست کر دے۔ اور میں دوستوں کو خوش کر سکوں تو کیا ہرج ہے۔ تو میں نے ایک سال کے لئے یہ اعلان کیا تھا۔ اس میں استثنیٰ کی گنجائش تھی۔ اور اب میں دیکھتا ہوں۔ کہ بعض دوستوں کی طرف سے کہا جانے لگا ہے۔ کہ ہم استثنیٰ کے طور پر اپنے آپ کو پیش کرتے ہیں۔ اور اعلان

کے بعد استثنیٰ کے طور پر میں پچیس نکاح کے پڑھانے اور دس پندرہ دعوتوں میں شریک ہونے کی اطلاع آچکی ہے۔ ایسی صورت میں میرے لئے کیا چارہ ہے میں تو الحمد للہ حال اچھا ہے کہتے ہوئے بھی ڈرتا ہوں۔ کیونکہ میں سمجھتا ہوں کہ ادھر میں نے یہ بات کہی اور ادھر یہ مطالبہ ہوگا۔ کہ دعوت میں چلیں یا نکاح کا اعلان کر دیں۔

ڈاکٹر مجھے ساہرا سال سے یہ کہتے ہیں کہ میری صحت کے لئے چلنا پھرنا اور اگر سائنس کرنا ضروری ہے۔ بیماری کی وجہ سے طبیعت میں یوں بھی کچھ کسل پیدا ہو جاتا ہے۔ جو ورزش میں مانع ہوتا ہے۔ مگر سیر وغیرہ کرنے سے میں یوں بھی ڈرتا رہتا ہوں۔ کہ لوگ پیچھے پڑ جائیں اور سمجھیں گے۔ اب تو سیر کرتے ہیں۔ اس لئے کوئی شبہ نہیں۔ کہ تندرست ہیں۔ وہ یہ نہیں سمجھتے۔ کہ یہ سیر

تندرستی کی علامت نہیں۔ بلکہ کونین کی گول کی طرح ہے۔ جو ڈاکٹروں کی ہدایت کے مطابق کی جاتی ہے۔ مجھے جتنی بیماریاں ہیں۔ وہ سب ایسی ہیں۔ کہ جن کے متعلق طبیعوں کی یہ رائے ہے۔ کہ ان کا باعث زیادہ دماغی کام اور بیٹھے رہنا ہے۔ مثلاً نقرس ہے۔ اب ایگزیمیا ہوا۔ ہڈی پھٹنی ہے۔ یہ سب بیٹھے رہنے اور زیادہ دماغی کام کرنے سے ہوتی ہیں۔ اور چلتا پھرتا سیر کرنا ورزش کرنا ان کا علاج ہے۔ اور ڈاکٹر مجھے ہمیشہ ہی مشورہ دیتے ہیں۔ مگر انہیں میری مصیبت کا پتہ نہیں۔ میں تو باہر نکلتے ہوئے بھی ڈرتا ہوں کہ دعوتیں ہونے لگیں گی۔ اور اس ڈر سے میں علاج بھی نہیں کر سکتا۔

پس میں جماعت کے دوستوں کو اس امر کی طرف توجہ دلاتا ہوں۔ کہ ابھی اسلام کے

بہت سے کام کرنے والے ہیں۔ ابھی بہت کام باقی ہے گو اللہ تعالیٰ کے فضل سے کہ جس نے تیرہ سو سال کے بعد حضرت مسیح موعود علیہ الصلوٰۃ والسلام کو بھیجا۔ یہ امید بھی کہ جاگتا ہے۔ کہ وہ ان کاموں کی تکمیل کے لئے اور مامور بھی بھیج سکتا ہے۔ مگر اس خیال سے

کہ اللہ تعالیٰ اور بھی بھیج سکتے ہیں۔ جو چیز ہمیں حاصل ہے۔ اسے ضائع نہ کرنا چاہیے۔ خدا تعالیٰ اور مامور بھیج سکتا ہے۔ اس خیال کی بناء پر جو علوم حضرت مسیح موعود علیہ الصلوٰۃ والسلام کے ذریعہ ہمیں عطا ہوئے ہیں۔ ان کو ضائع کر دینا مناسب نہیں۔ اور انہیں پوری طرح محفوظ کر لینا ضروری ہے۔ حضرت مسیح موعود علیہ الصلوٰۃ والسلام کے بہت سے صحابہ فوت ہو چکے ہیں۔ اب بہت کم باقی ہیں۔ اور ان میں سے بھی وہ جن کو حضور علیہ السلام کی صحبت نصیب ہوئی۔ اور جن کو حضور علیہ السلام کی دعاؤں کی برکت سے اللہ تعالیٰ نے قرآن کریم۔ حدیث اور اسلامی علوم عطا کئے۔ وہ تو اب

بہت ہی مختصر ہیں۔ مخالفین نے اسلام کے ہر پہلو پر اور نئے نئے رنگ میں اعتراضات کئے ہیں۔ اور اس لئے ضرورت ہے۔ کہ اسلام کے تمام پہلوؤں پر نئے سرے سے روشنی ڈالی جائے۔ ورنہ خطرہ ہے کہ پھر وہی مگر ایسی دنیا میں پھیل جائے۔ جسے دور کرنے کے لئے حضرت مسیح موعود علیہ الصلوٰۃ والسلام دنیا میں تشریف لائے۔ پس ان کاموں سے جو دوست مجھ سے رہی کرنا ضروری سمجھتے ہیں۔ بہت بڑا کام باقی ہے۔ اور شاید اس کام کا ابھی جو تھا حصہ بھی مکمل نہیں ہوا۔ اور ضرورت ہے۔ کہ ہم اللہ تعالیٰ سے دعائیں کریں۔ کہ اللہ تعالیٰ ہمیں اس بات کی توفیق عطا فرمائے۔ کہ ہم میں جو لوگ حضرت مسیح موعود علیہ الصلوٰۃ والسلام کے صحبت یافتہ ہیں اور جنہوں نے حضور کی دعاؤں سے حصہ دافر پایا ہے۔ یا جن پر آپ کا علم بذریعہ الہام اللہ تعالیٰ نے نازل کیا ہے۔ ان کی موجودگی میں یہ کام مکمل کر سکیں۔ تا آئندہ صدیاں اسلام سے قریب تر ہوں۔ دور تر نہ ہوں۔ یہ اس کام کے کرنے کا زمانہ ہے۔ مگر

موجودہ حالت یہ ہے۔ کہ میں اس سال کا اکثر حصہ بیمار رہا ہوں۔ اور کوئی کام نہیں کر سکا۔ لیٹے لیٹے ڈاک دیکھ لی۔ یا بعض خطوط کے جواب نوٹ کر ادینے۔ تو یہ کوئی کام نہیں ہے۔ اصل کام اسلام کی اس روشنی میں توفیق و تشریح ہے۔ جو اللہ تعالیٰ نے حضرت مسیح موعود علیہ

الصلوٰۃ والسلام کے ذریعہ نازل فرمائے۔ اور یہ میں اس سال خطبات میں بھی بیان نہیں کر سکا۔

سال میں چھ ماہ میں بیمار رہا ہوں۔ اور چھ ماہ نیم بیمار۔ گویا آدھا وقت تو یوں ضائع ہو گیا۔ اور اب تو صحت بھی ایسی ہوتی ہے۔ کہ پورا کام نہیں ہو سکتا۔ پہلے جہاں ۱۷۔ ۱۸ گھنٹے کام کر لیتا تھا۔ اب چھ سات گھنٹے بھی نہیں کر سکتا۔ اور اس طرح سال کے تین ماہ ہی رہ جاتے ہیں۔ اور وہ بھی نیم بیمار کے۔ اور اس قلیل وقت میں سے بھی اگر اور ضائع ہو۔ تو کام کی صورت ہو سکتی ہے۔

اچھی طرح یاد رکھو کہ اسلام پر ایسا دور آنے والا ہے جب اسلام کفر سے آخری ٹکڑے لگے گا۔ اور یہ زمانہ ان سامانوں کے جمع کرنے کا ہے۔ جن سے عیسائیت اور دوسرے مذاہب کو پاش پاش کر دیا جائے۔ اگر یہ سامان جمع نہ ہوں۔ تو لڑائی کا یہ پہلو نمایاں طور پر کمزور ہو جائے گا۔ گو اللہ تعالیٰ

مجمع زمانہ فتح دے دے تو اور بات ہے۔ پس اس وقت ضرورت اس بات کی ہے۔ کہ جس جس کو اللہ تعالیٰ نے اپنے کلام کی جتنی جتنی سمجھ دی ہے۔ اس کے مطابق

اسلامی علوم کو محفوظ کر دیا جائے۔ ورنہ جو جو لغویات اسلام کی طرف منسوب کی گئی ہیں۔ ان سے بہت زیادہ گمراہی پھیلنے کا اندیشہ ہے اور آنے والی نسلیں اس صداقت سے محروم رہ جائیں گی۔ جو حضرت مسیح موعود علیہ الصلوٰۃ والسلام نے ظاہر کر کے۔ پس میں پھر ایک دفعہ

اجتباب جماعت کو توجہ دلاتا ہوں۔ کہ اب یہ حالت ہے۔ کہ میرا نصف سے زیادہ وقت بیماری میں ضائع ہو جاتا ہے۔ اور جو نصف وقت رہتا ہے ایک میں کمزوری کی وجہ سے زیادہ کام نہیں کر سکتا اس لئے دوستوں کو چاہیے۔ کہ ان باتوں میں عقل و خرد سے کام لیں۔ اور اسلام سے محبت کا ثبوت دیں۔ اور میرے وقت کو خواہ مخواہ ضائع ہونے سے بچائیں۔ ورنہ یہ مدت سمجھیں۔ کہ

یہ باتیں برکت دینے والی ہیں۔ ایسی باتیں برکت دینے والی نہیں۔ بلکہ انہیں انہار نہیں۔ بلکہ تکلیف دینے والی باتیں ہیں۔ یہ تو ایسی ہی محبت ہے۔ کہ ایک پٹھان دوست نے سنایا۔ کہ ایک پٹھان کسی پیر کا مرید تھا۔ اور بڑے دور دراز مقام سے چلکر سال میں ایک دو بار اس کی زیارت کے لئے آیا کرتا تھا۔ اور ہمیشہ اس سے عرض کرتا کہ کبھی ہمارے ہاں تشریف لائیے۔ ہمارا علاقہ بہت سرسبز و شاداب ہے۔ بڑے اعلیٰ نظارے ہیں۔ آخر ایک دفعہ پیر صاحب رضی ہو گئے۔ اور اس کے گاؤں میں چلے گئے۔ وہ انہیں ایک پہاڑی پر لے گیا۔ اور پوچھنے لگا دیکھئے یہ کیسی خوبصورت جگہ ہے۔ کیسے عمدہ عمدہ نظارے ہیں۔ پیر صاحب بھی دیکھ کر بہت خوش ہوئے۔ اور ان پر ایسا اثر ہوا۔ کہ

اللہ تعالیٰ کی حمد کرنے کا خیال ان کے دل میں آیا۔ اتنے میں پٹھان نے پوچھا کہ کیوں حضرت یہ جگہ کیسے ہے۔ انہوں نے کہا بہت اچھی ہے۔ اس نے پوچھا۔ آپ کو پسند آتی ہے۔ پیر صاحب نے کہا بہت پسند ہے۔ اس نے کہا۔ کہ میری رائے یہ ہے۔ کہ میں آپ کو مار کر یہاں آپ کی قبر بناؤں۔ پیر صاحب گھبرا گئے۔ اور پوچھنے لگے۔ کہ یہ کیوں تو اس نے کہا میں غریب آدمی ہوں اتنی دور آپ کی زیارت کے لئے جانا مشکل ہے میں آپ کی قبر ہوگی۔ تو میں اور میری بیوی صبح شام اس سے برکت حاصل کر سکیں گے۔ پھول بھی چڑھا جایا کریں گے۔ اور برکت بھی ملتی رہے گی پیر صاحب نے کہا۔ کہ یہ

جماعت احمدیہ کے جاسانہ کی تاریخیں اجاب جماعت کی اطلاع کے لئے اعلان کیا جاتا ہے۔ کہ حضرت امیر المؤمنین غلیفہ مسیح اثنی عشری علیہ السلام نے اس سال کے جلد سالانہ کے لئے ۲۶۔ ۲۷۔ ۲۸ دسمبر دیکھتے ہوئے شبہ۔ رخصتہ کی تاریخیں منظور فرمائی ہیں۔ اجاب کر چاہیے۔ کہ اپنی اپنی جماعت کے لوگوں کو ان تاریخوں سے مطلع کر دیں۔ تاکہ جلد سالانہ میں شامل ہو کر اسکی برکات حاصل کر سکیں (ناظر دعوتہ و تبلیغ)

**برکت والی بات**

تو نہیں۔ اس سے تو تم لعنت مولے لوگے اس نے کہا۔ کہ نہیں پیر صاحب کی قبر سے زیادہ برکت والی چیز اور کونسی ہو سکتی ہے آپ مجھے معاف فرمائیں۔ یہ کام تو میں ضرور کروں گا۔ آخر پیر صاحب نے اس سے وعدہ کیا۔ کہ میں خود ہی سال میں ایک دو بار یہاں آجایا کروں گا۔ اور پھر ان کی جان چھوٹی۔ تو یہ

**نادانی ہے محبت نہیں**

میں نے بتایا ہے۔ کہ تم سے پہلے ایسے لوگ گذرے ہیں۔ جو اخلاص میں تم سے بہت بڑھ کر تھے۔ اور ان میں ایک ایسا سردار تھا کہ جو مجھ سے ان گنت گنا زیادہ شان رکھتا تھا۔ مگر ان کے باہم ایسے تعلقات نہ تھے جو تم میرے ساتھ رکھنا چاہتے ہو۔ خوب یاد رکھو۔ کہ ان کا رویہ بالکل ٹھیک تھا اور حکمت سے خالی نہ تھا۔ کوئی موقعہ استثنائی بھی آسکتا ہے۔ اور ایسے مواقع بھی آتے ہیں جب صحابہ رسول کریم صلی اللہ علیہ وآلہ وسلم کو دعوت پر اپنے ہاں بلا کر لے گئے ہیں مگر وہ اذوقہ واقع تھے

**ایک دعوت کا ذکر احادیث میں**  
آتا ہے کہ ایک صحابی نے دیکھا۔ کہ آنحضرت صلی اللہ علیہ وآلہ وسلم نے اپنا پیٹ کس کر باندھا ہوا ہے۔ غزوں کے رواج کے مطابق اس کا یہ مطلب تھا۔ کہ آپ کو سخت بھوک لگ رہی ہے۔ اس کے گھر میں ایک ہی بکری تھی۔ وہ فوراً گھر آیا اور بیوی سے کہا کہ آج موقعہ ہے۔ رسول کریم صلی اللہ علیہ وآلہ وسلم بھوکے ہیں۔ اور اس بکری کے استعمال کا اس سے بہتر موقعہ کیا ہو سکتا ہے چنانچہ اس نے بکری ذبح کی۔ شور باجکایا اور پھر جاکر رسول کریم صلی اللہ علیہ وآلہ وسلم کو دعوت دی۔ کہ اٹنے آدیمیں سمیت تشریف لاکر میرے ہاں کھانا تناول فرمائیں۔ چنانچہ آپ تشریف لے گئے۔ اور کھانا کھایا۔ اس نے عقل سے کام لیا۔ اور برکت حاصل کی۔ لیکن وہ رسول کریم صلی اللہ علیہ وآلہ وسلم کو محض

**برکت حاصل کرنے کیلئے**

اپنے ہاں لے کر نہ گیا تھا۔ بلکہ آپ کو اس حالت میں دیکھ کر بھوک کی وجہ سے پیٹ باندھ رکھا

ہے۔ اپنی ایک ہی بکری کو ذبح کیا۔ اور آپ کو کھانے پر مدعو کیا۔ یہ دعوت اس لئے نہ تھی۔ کہ وہ اور اس کا گھر برکت حاصل کر سکے۔ اپنے گھر میں جو اس نے دعوت کی۔ تو اس لئے کہ رسول کریم صلی اللہ علیہ وآلہ وسلم کو یہ علم نہ ہو۔ کہ اسے آپ کے بھوکا ہونے کا علم ہے۔ ورنہ وہ بکری ذبح کر کے آپ کے گھر بھیج دیتا۔ اس نے جو آپ کی دعوت اپنے گھر میں کی۔ تو آپ کے

**جذبات لطیف**

کو ٹھیس سے بچانے کے لئے۔ تو یہ رنگ اور ہے پس ہمارے دوستوں کو اس بات کا خیال رکھنا چاہیے۔ کہ دعوتوں وغیرہ میں میرا وقت ضائع نہ کیا جائے۔ بعض مجھے یہ مشورہ بھی دیتے ہیں۔ کہ آپ نہ مانا کریں۔ مگر وہ اس بات کو ذہن میں نہیں رکھتے۔ کہ جماعت کے دوستوں کے ساتھ میرے جو تعلقات ہیں۔ ان کے لٹاؤ سے کسی کی دعوت کو رد کرنا بھی تو مشکل ہوتا ہے۔ وہ جو مشورہ دیتے ہیں۔ وہ بھی صحیح ہے میں رد کر سکتا ہوں۔ مگر دوستوں کے ساتھ میرے محبت کے جو تعلقات ہیں۔ ان کی موجودگی میں رد کرنے سے بھی تو مجھے تکلیف ہوگی۔ پس

**دوستوں کو چاہیے**

کہ ان باتوں میں رسول کریم صلی اللہ علیہ وآلہ وسلم کی سنت اور صحابہ کے طریق عمل کے مطابق چلیں۔ اور میں سمجھتا ہوں۔ کہ جو دوست اس بات کو سمجھتے ہوئے اپنی اس خواہش کو خود ہی رد کر دے گا یا پیچھے ڈال دے گا۔ اسے ضرور ثواب ہوگا۔ اور اس کے لئے برکت کا موجب ہو جائے گا رسول کریم صلی اللہ علیہ وآلہ وسلم نے فرمایا ہے۔ کہ

**الاعمال یا النیات**

اور ایسے شخص کی نیت اور ارادہ اس کے لئے برکت کا موجب ہو جائے گا۔ صحابہ ایک جنگ میں شریک ہونے کے لئے جا رہے تھے رستہ ایک کانٹوں کے جنگل میں ہی گذرنا تھا۔ کیسے کے بڑے بڑے لیے کانٹے تھے۔ جن کی وجہ سے دو قدم بھی چلنا محال ہو رہا تھا۔ تمام صحابہ کے پاؤں سے

**خون بہ رہا تھا**

اور گھڑیاں پھاڑ پھاڑ کر پٹیاں باندھ رکھی تھیں دو قدم چلتے اور پھر بیٹھ جاتے اور

یوں نظر آتا تھا۔ کہ یہ کوئی فوج نہیں جو لڑائی کے لئے جا رہی ہے۔ بلکہ کسی ہسپتال کے مریض ہیں۔ جب ایک مقام پر جا کر قیام کیا تو بعض صحابہ کے دل میں خیال گذرا۔ کہ آج ہم نے اتنی تکلیف اللہ تعالیٰ کی راہ میں اٹھائی ہے۔ آج ہمیں بہت ثواب حاصل ہوگا۔ رسول کریم صلی اللہ علیہ وآلہ وسلم نے اس بات کو ان کے چہروں سے پڑھ لیا۔ اور فرمایا۔ اے عزیزو! مدینہ میں کچھ لوگ ہیں تم کسی راہی سے نہیں گذرے۔ کہ وہ تمہارے ساتھ نہ گذرے ہوں۔ اور کوئی ایسا ثواب نہیں جو تم کو ملا۔ اور ان کو نہ ملا ہو۔ صحابہ نے عرض کیا۔ یا رسول اللہ! پیدل ہم چلتے رہے کانٹوں سے ہمارے

**پاؤں پھیلنی**

ہوتے۔ خون ہمارا بہا۔ اور ثواب مدینہ میں بیٹھے ہوئے لوگ لے جائیں۔ یہ کس طرح ہو سکتا ہے؟ آپ نے فرمایا۔ یہ وہ لنگڑے اپنا بچ اور اندھے یا کم استطاعت لوگ ہیں جن کے دل اس جہاد میں شریک ہونے کے تم سے کم خواہش مند نہ تھے۔ مگر وہ اپنی اس خواہش کو اپنی معذوریوں کی وجہ سے پورا نہ کر سکے۔ اور اپنی نیت کی وجہ سے ثواب حاصل کر رہے ہیں۔

**اسلام کی خدمت**

پس یہ ایسا وقت ہے۔ کہ ہم میں سے ہر ایک کو یہ دعا کرنی چاہیے۔ کہ اللہ تعالیٰ اسلام کی خدمت کے کام کو بہترین رنگ میں مکمل کرادے۔ اور جب وقت آئے۔ تو وہ ہم کو سوتا ہوا نہ پائے۔ بلکہ تیار اور تجربہ کار پائے اور ایسا نہ ہو۔ کہ ہم عدم تیاری یا نا تجربہ کاری کے باعث اس لڑائی میں شریک نہ ہو سکیں۔ یا ہوں۔ تو بجائے اسلام کو کوئی فائدہ پہنچانے کے اس کے لئے ایک ایسا بار بن جائیں جو سمندر میں پھینکے جانے والے آدمی کی گردن میں باندھ دیا جاتا ہے۔ یہ دن خدیت اور خوف کے دن ہیں۔ آج ہماری تمام آرزوئیں اور خواہشات اسلام کی زندگی اور آنحضرت صلی اللہ علیہ وسلم کی عزت کے لئے وقف ہونی چاہئیں۔ ہم میں سے ہر ایک کا یہ فرض ہونا چاہیے۔ کہ وہ سوچے اور خوب غور کرے۔ شاید اسی کے دل میں کوئی ایسی بات آجائے جو

**اسلام کھیلے مفید**

ہو۔ اور شاید اسی کے دل میں کوئی ایسی بات آجائے جو اسلام پر سے اس اعتراض کو دور کر سکے۔ جو صداقت کے قبول کئے جانے میں روک بن رہا ہے۔ اور ہر ایک کو چاہیے کہ دعاؤں میں لگا رہے۔ کہ شاید اسی کی دعا اللہ تعالیٰ کے رحم کو جذب کرنے والی ہو۔ اور دنیا کو تباہی سے بچانے کا موجب بن جائے۔ یہ دن ایسے بھیانک ہیں۔ کہ اس سے پہلے ایسے

**بھیانک دن**

پہلے نہیں آئے۔ اور یہ راتیں ایسی تاریک ہیں۔ کہ اس سے قبل ایسی تاریک راتیں

**تاریک راتیں**

نہیں آئیں۔ مگر خوب یاد رکھو۔ کہ خدا تعالیٰ کا سورج رات کی تاریکی کے بعد ہی نمودار ہوتا ہے۔ لیکن سورج وہ نہیں۔ کہ جورات کی وجہ سے طلوع کرے۔ بلکہ رات کی دعاؤں کے نتیجہ میں طلوع کرتا ہے۔ پس اس کے طلوع کرنے کے لئے دعائیں کرو۔ جتنے زور کی ہماری دعائیں ہوں گی۔ اتنی ہی جلدی اللہ تعالیٰ کا یہ سورج نکلے گا۔ پس یہ دن ایسے نہیں۔ کہ رسمی باتوں میں ضائع کئے جائیں۔ اور دوستوں کو چاہیے۔ کہ معمولی باتوں کا خیال چھوڑ کر اس حقیقی امر کی طرف متوجہ ہوں۔ جو اسلام کی زندگی اور آنحضرت صلی اللہ علیہ وآلہ وسلم کی عزت سے وابستہ ہے۔

**نہایت باموقعہ راضیا**

**قابل فروخت**

۱۔ محلہ دارالانوار میں شہر سے بالکل قریب کئی کنال کا ایک قطعہ دونوں طرف راستہ ہے قابل فروخت ہر قطعہ دارالانوار میں ایک کنال کے دو قطعہ رتی چھلہ کے بالکل قریب بیس فٹ کے راستہ پر قابل فروخت ہیں۔  
۲۔ محلہ دارالانوار میں چنڈا باموقعہ قطعہ بھی قابل فروخت ہیں۔  
۳۔ محلہ دارالانوار سے آگے کچھ فاصلہ پر قریباً ساڑھے پانچ کنال قطعہ قابل فروخت ہر ضرورت مند اجاب ذیل کے پتہ پر خط و کتابت کریں

نمبر ۳ معرفت میجر صاحب افضل قادیان

### وصیتیں

نوٹ:- وہا یا منظور سے قبل اس لئے شائع کی جاتی ہیں کہ اگر کسی کو کوئی اعتراض ہو تو وہ دفتر کو اطلاع کرے۔ سیکرٹری ہشتی مقبرہ

۶۹۶۶ منگہ اندر رکھا ولد نواب دین قوم راجپوت پیشہ درزی عمر ۲۵ سال تاریخ بیعت ۱۹۲۳ ساکن بے ڈاک خانہ پھلورہ ضلع سیالکوٹ۔ بقائمی ہوش و حواس بلا جبر و آکراہ آج بتاریخ ۲۹/۱۱/۲۹ حسب ذیل وصیت کرتا ہوں۔ میری موجودہ جائداد حسب ذیل ہے۔ اس کے ۱/۴ حصہ کی وصیت کرتا ہوں۔ مکان سکوتی دکان قیمت چھ سو روپیہ میرا حصہ اس میں دو سو روپیہ ہے۔ نقد جو میرے پاس ہے ۱۵۰ روپے ہے۔ اور ایک بھینس جس میں میرا ۵۰ روپے ہے۔ میزان مبلغ ۴۰۰ روپے ہوتا ہے۔ اس کے ۱/۴ حصہ کی وصیت بحق صدر انجمن احمدیہ قادیان کرتا ہوں۔ اور آمد ۱۵ روپے ماہوار ہے۔ اس کی آمد ماہ بامہ داخل خزانہ صدر انجمن احمدیہ قادیان کرتا ہوں گا۔ اگر میں اپنی زندگی میں کوئی رقم یا کوئی جائیداد خزانہ صدر انجمن احمدیہ قادیان بحد وصیت داخل یا حوالہ کر کے رسید حاصل کر لوں تو ایسی رقم یا ایسی جائیداد کی قیمت حصہ وصیت کردہ سے منہا کر دی جائے گی۔ اگر اس کے بعد کوئی جائیداد اور پیدا کر دوں تو اس کی اطلاع مجلس کارپرداز کو دیتا رہوں گا اور اسپر بھی یہ وصیت حاوی ہوگی۔ نیز میرے مرنے کے وقت جس قدر میری جائیداد ہو۔ اس کے ۱/۴ حصہ کی مالک بھی صدر انجمن احمدیہ قادیان ہوگی۔ العبد۔ محمد سائیں بقلم خود موصی۔ گواہ شد۔ اندر رکھا برادر موصی۔

گواہ شد۔ علی محمد صحابی موصی۔

۶۹۶۸ منگہ برکت بی بی زوجہ محمد سائیں قوم راجپوت پیشہ درزی عمر ۲۵ سال تاریخ بیعت ۱۹۲۳ ساکن بے ڈاک خانہ پھلورہ ضلع سیالکوٹ۔ بقائمی ہوش و حواس بلا جبر و آکراہ آج بتاریخ ۲۹/۱۱/۲۹ حسب ذیل وصیت کرتی ہوں میری جائیداد جو میرے خاوند نے مجھ کو میرا ہوا ہے ایک سو روپیہ ہے۔ اور زیور کمانے و زنی اولہ قیمت ساٹھ روپے اور توڑے تقری ۲۰ تولہ قیمت ۲۵ روپے کل میزان ۱۸۵ روپے ہیں۔ اس کے ۱/۴ حصہ کی وصیت کرتی ہوں اگر میں اپنی زندگی میں کوئی رقم جو کہ خزانہ صدر انجمن احمدیہ قادیان بحد وصیت داخل یا حوالہ کر کے رسید حاصل کر لوں تو ایسی رقم یا ایسی جائیداد کی قیمت حصہ وصیت کردہ سے منہا کر دی جائے گی۔ اگر اس کے بعد کوئی اور جائیداد پیدا کر دوں تو اس کی اطلاع مجلس کارپرداز کو دیتی رہوں گی۔ اسپر بھی یہ وصیت حاوی ہوگی۔ نیز میرے مرنے کے وقت جس قدر میری جائیداد ہو۔ اس کے ۱/۴ حصہ کی مالک بھی صدر انجمن احمدیہ قادیان ہوگی۔ الامتہ۔ نشان انگوٹھا برکت بی بی

۶۹۶۷ منگہ محمد سائیں ولد نواب دین قوم راجپوت پیشہ درزی عمر ۲۵ سال تاریخ بیعت ۱۹۲۳ ساکن بے ڈاک خانہ پھلورہ ضلع سیالکوٹ۔ بقائمی ہوش و حواس بلا جبر و آکراہ آج بتاریخ ۲۹/۱۱/۲۹ حسب ذیل وصیت کرتا ہوں۔ میری موجودہ جائداد حسب ذیل ہے۔ اس کے ۱/۴ حصہ کی وصیت کرتا ہوں۔ مکان سکوتی دکان قیمت چھ سو روپیہ میرا حصہ اس میں دو سو روپیہ ہے۔ نقد جو میرے پاس ہے ۱۵۰ روپے ہے۔ اور ایک بھینس جس میں میرا ۵۰ روپے ہے۔ میزان مبلغ ۴۰۰ روپے ہوتا ہے۔ اس کے ۱/۴ حصہ کی وصیت بحق صدر انجمن احمدیہ قادیان کرتا ہوں۔ اور آمد ۱۵ روپے ماہوار ہے۔ اس کی آمد ماہ بامہ داخل خزانہ صدر انجمن احمدیہ قادیان کرتا ہوں گا۔ اگر میں اپنی زندگی میں کوئی رقم یا کوئی جائیداد خزانہ صدر انجمن احمدیہ قادیان بحد وصیت داخل یا حوالہ کر کے رسید حاصل کر لوں تو ایسی رقم یا ایسی جائیداد کی قیمت حصہ وصیت کردہ سے منہا کر دی جائے گی۔ اگر اس کے بعد کوئی اور جائیداد پیدا کر دوں تو اس کی اطلاع مجلس کارپرداز کو دیتا رہوں گا اور اسپر بھی یہ وصیت حاوی ہوگی۔ نیز میرے مرنے کے وقت جس قدر میری جائیداد ہو۔ اس کے ۱/۴ حصہ کی مالک بھی صدر انجمن احمدیہ قادیان ہوگی۔ العبد۔ فضل حق بقلم خود موصی۔ گواہ شد۔ محمد بخش صاحب کیدار۔ گواہ شد۔ علی محمد صحابی موصی۔

۶۹۶۹ منگہ فضل حق ولد محمد الدین صاحب پیشہ ترکھان قوم راجپوت عمر ۲۵ سال پیدائشی احمدی ساکن قلعہ لال سنگھ ڈاک خانہ دھرم کوٹ بگ ضلع گورداسپور۔ بقائمی ہوش و حواس بلا جبر و آکراہ آج بتاریخ ۲۹/۱۱/۲۹ حسب ذیل وصیت کرتا ہوں۔ میری جائیداد اس وقت کوئی نہیں اس وقت میری ماہوار آمد ہے جو عین نہیں میں تازیت اپنی ماہوار آمد کا ۱/۴ حصہ داخل خزانہ صدر انجمن احمدیہ قادیان کرتا رہوں گا۔ اور اگر کوئی جائیداد اس کے بعد پیدا کر دوں تو اس کی اطلاع مجلس کارپرداز کو دیتا رہوں گا اور اس پر بھی یہ وصیت حاوی ہوگی۔ نیز میرے مرنے کے وقت میرا جس قدر متروکہ ثابت ہو۔ اس کے بھی ۱/۴ حصہ کی مالک صدر انجمن احمدیہ قادیان ہوگی۔ العبد۔ فضل حق بقلم خود موصی۔ گواہ شد۔ محمد بخش صاحب کیدار۔ گواہ شد۔ علی محمد صحابی موصی۔

### بہت ہی مقبول ہوا

جناب میر عزیز الدین صاحب احمدی جمدار ہیڈ کلرک پٹیالہ پنجاب رجمنٹ پول کیپٹن تحریر فرماتے ہیں: "پچھلے دنوں آپ جو سرمہ منگوایا تھا۔ وہ بہت ہی مقبول ہوا۔ براہ کرم میں تولہ تین علیحدہ علیحدہ شیشیوں میں بذریعہ دی پی آر سال فرما کر مشکور کیجئے"

دنیا مان گئی ہے کہ موتی سرمہ ضعف بصر، لکڑے۔ جلن۔ پھولا۔ جالا۔ خارش چشم۔ پانی بہنا۔ دُھند۔ غبار۔ پڑبال۔ ناخونہ۔ گولہ بھنی۔ شب کوری۔ موتیا بند وغیرہ غرضیکہ جملہ امراض چشم کے لئے آکیر ہے۔ قیمت فی تولہ دو روپیہ آٹھ آنے۔ محصول ڈاک علاوہ

ملنے کا پتہ:- منچر نور اینڈ سنز نور بلڈنگ قادیان پنجاب

Digitized by Khilafat Library Rabwah

### آنکھوں کا اتر عام صحت پر

آنکھوں کی بیماریاں نظر سے تعلق نہیں رکھتیں سردرد کے مریض سستی کے شکار۔ اعصابی تکلیفوں کا نشانہ بننے والے لوگ اصل میں آنکھوں کے مریض ہوتے ہیں۔ آنکھوں کی کمزوری کی وجہ سے ان کے اعصاب کمزور پڑ جاتے ہیں۔ اور ہر قسم کی تکلیفیں مشرور ہو جاتی ہیں۔ پس آج ہی

"سرمہ صمدیا خاص"

جو ہندوستان بھر میں مشہور ہو چکا ہے خرید لیں۔ قیمت فی تولہ یک چھوٹا شیشہ عین تین ماشہ اور

ملنے کا پتہ

دواخانہ خدمت خلق قادیان پنجاب

### ضرورت زمین

شیخ عبد الغنی صاحب احمدی دو کنال زمین قادیان میں خریدنا چاہتے ہیں۔ ریلوے روڈ پر مل سکے تو اس کو ترجیح دی جائے گی۔ خط و کتابت معرفت مفتی محمد صادق صاحب قادیان۔

### اسقاط حمل کا مجرب علاج

جو مستورات اسقاط کی مرض میں مبتلا ہوں یا جن کے بچے چھوٹی عمر میں فوت ہو جاتے ہوں ان کے لئے حبت اٹھارہ جسطرح نعمت غیر مترقبہ ہے۔ حکیم نظام جان شاگرد حضرت مولوی نور الدین خلیفہ السیاح اولہ شاہی طبیب سرکار جموں و کشمیر نے آپ کا تجویز فرمودہ نسخہ تیار کیا ہے۔ حبت اٹھارہ جسطرح کے استعمال سے بچہ ذہین۔ خوبصورت۔ تندرست اور اٹھارہ کے اثرات سے محفوظ پیدا ہوتا ہے۔ اٹھارہ کے مریضوں کو اس دوا کے استعمال میں دیر کرنا گناہ ہے۔ قیمت فی تولہ ششہ مکمل خوراک گیارہ تولے یکدم منگوانے پر ملے گا۔ حکیم نظام جان شاگرد حضرت مولانا نور الدین خلیفہ السیاح اولہ دوکانہ معین الصحت قادیان

Digitized by Khilafat Library Rabwah

### تازہ اور ضروری خبروں کا خلاصہ

قاہرہ ۱۱ نومبر۔ لبنان کی اطلاع سے معلوم ہوا ہے کہ فرانسیسی ہائی کمشنر نے لبنان میں مارشل لا جاری کر دیا ہے۔ وجہ یہ ہوئی کہ ملک میں تحریک جاری ہے کہ لبنان کے آئین میں ترمیم کر کے اسے آزاد کر دیا جائے اس مقصد کے لئے پارلیمنٹ میں ایک بل بھی پیش کر دیا گیا۔ لیکن کہا جاتا ہے کہ لبنان کے آئین میں فرانس کی پوری آزاد حکومت ہی ترمیم کر سکتی ہے نہ کہ لبنان کی پارلیمنٹ یا مجلس و اضعاف قوانین۔ اگرچہ جنرل کنز و سابق ہائی کمشنر شام و لبنان نے اعلان کیا تھا کہ شام اور لبنان کو پورے طور پر آزاد کر دیا جائیگا۔ لیکن جب تک فرانس پوری طرح آزاد نہیں ہو جاتا۔ اس وقت تک یہ ملک فرانس کے ماتحت رہیں گے۔ فرانس کے آزاد ہونے کے بعد ان دونوں ملکوں کے آئین میں ترمیم کر دی جائے گی۔ جس کی وجہ سے انہیں آزاد قوموں میں مساویانہ حقوق حاصل ہو جائیں گے۔ اس کے باوجود آزادی کا بل وزیر اعظم کی طرف سے پیش کر دیا گیا۔ اسپر وزیر اعظم اور دوسرے وزراء کو گرفتار کر کے نامعلوم مقام پر پہنچا دیا گیا ہے۔ یہ بھی اطلاع ملی ہے کہ لبنان کے پریذیڈنٹ کو بھی گرفتار کر لیا گیا ہے۔ آج صبح چار بجے فرانسیسی فوجوں نے پریذیڈنٹ کے گھر کا دروازہ لوٹا اور اسے گرفتار کر لیا۔ اس واقعہ پر فرانسیسی فوج نے تشدد سے بھی کام لیا۔ اطلاع ملی ہے کہ بیروت کی گلیوں میں زبردست سورش ہو رہی ہے۔ ہائی کمشنر نے فوج کو حکم دیا ہے کہ بیروت اور دوسرے شہروں کے اہم مقامات پر قبضہ کر لے۔ شہروں میں فوج گشت کر رہی ہے۔ چند دن پہلے ملک میں عام ہڑتال ہونے والی تھی۔ جسے وزیر اعظم نے روک دیا تھا۔

لندن ۱۱ نومبر۔ مسٹر ایمری نے آج دارالعوام میں بتایا کہ میں نے ہندوستان کے موجودہ قحط کے سلسلہ میں کسی ایسے یورپین باشندے کے مرنے کی خبر نہیں سنی۔ جو برطانیہ رعایا ہو۔ آپ نے مزید کہا کہ ہندوستانی رعایا بھی ملک معظم کی ایسی ہی رعایا ہے۔ جیسی کہ یورپین۔

واشنگٹن ۱۱ نومبر۔ سینٹر مہزی لاج جو امریکہ سے ہندوستان اور دیگر مشرقی ممالک کا دورہ کرنے آئے تھے۔ بنگال کے قحط پر

تبصرہ کرتے ہوئے مشہور امریکن رسالہ "یونائیٹڈ سٹیٹس نیوز" میں لکھتے ہیں کہ چین کا دورہ کرتے ہوئے ہم قحط زدہ بنگال سے گذر کر جنوبی ہندوستان میں پہنچے جاکتہ میں ہم نے قحط کے مارے لوگوں کو انتہائی مصیبت میں دیکھا۔ اس شہر میں انسانوں کو جو تکالیف پہنچ رہی ہیں وہ کسی طرح جنگ کی تکالیف سے کم نہیں ہیں۔ اس کے ساتھ ساتھ ہیضہ جیسی بیماریوں اور موت کا بازار عام گرم لندن ۱۱ نومبر۔ مسٹر ایمری وزیر ہند نے ایوان عام میں بتایا کہ بنگال کے قحط زدہ اضلاع میں غلہ پہنچانے کے لئے فوجی کارٹیاں کام میں لائی جا رہی ہیں۔ لوگوں کو عارضی پناہ گاہوں میں پہنچانے کے لئے بھی فوج مدد دے گی۔

لندن ۱۱ نومبر۔ شمالی افریقہ میں اتحادی فوجی دستوں کے اعلان کیا گیا ہے کہ جرمن لیگ ہارن اور پانچ ایسے ہندو گاہ کی عمارتوں کو تباہ کر رہے اور جہازوں کو ڈبو رہے ہیں۔

دہلی ۱۱ نومبر۔ معلوم ہوا ہے کہ مسٹر جناح مسند نورا کے متعلق بحث کی وقت مرکزی اسمبلی کے اجلاس میں شریک ہوئے۔ اور شامہ بحث میں بھی حصہ لیں۔

لندن ۱۱ نومبر۔ شمالی کے اتحادوں ہیڈ کوارٹر سے جنرل آسن اور نے اعلان کیا ہے کہ اٹلی میں کنٹرول کے نئے اتحادوں کا ایک کمیٹی بنا دیا گیا ہے۔ اور اس کمیٹی نے کام شروع کر دیا ہے۔ یہ کمیٹی اٹالیوں کے لئے صلح کی شرائط طے کرے گا۔ اور اٹلی کے اقتصادیات کو جرمنی کے خلاف جنگ میں تباہی کی پالیسی کے مطابق ڈھالے گا۔

کیپو رتھلہ۔ ۱۱ نومبر۔ ریاست کیپو رتھلہ کی طرف سے ہندوؤں کو جو قوم بلتی تھیں وہ اب بند کر دی گئی ہیں۔ اب کئی چند یورپی بوالا کھی۔ بند باین۔ گورڈن۔ کاشی اور مشن وغیرہ تیرتھوں کو کوئی رقم نہیں دی جائیگی

نئی دہلی ۱۱ نومبر۔ معلوم ہوا ہے۔ کہ جام صاحب اور سر کاؤس جی جہانگیر نے یہ تحریک کی تھی۔ کہ کینٹنٹل ڈیفنس کونسل کے آئندہ اجلاس جو ماہ فروری میں ہو گا کے موقع پر لاڈ ویول کو ڈنٹر دیا جائے لیکن معلوم ہوا ہے۔ کہ لاڈ ویول نے اس پیشکش کو خود اک کی قلت کے پیش نظر منظور نہیں کیا۔ اور کہا ہے۔ کہ وہ اس قسم کی بڑی تقریبات میں شامل ہونے کیلئے تیار نہیں۔

کلکتہ ۱۱ نومبر۔ سرکاری اعلان میں بتایا گیا ہے۔ کہ گورنٹ بنگال کے ایجنٹ مقیم لاہور نے ۴۱ ہزار روپے ایک ہفتہ میں بھجوائے۔ دہلی ۱۱ نومبر۔ ایک سینٹر رام کرشنا ڈالیا نے کل ایک مجلسی تقریر میں اعلان کیا۔ کہ وہ دہلی میں غریبوں کے لئے ایک عمارت بنانے کے لئے دو لاکھ روپیہ دیں گے۔

ممبئی ۱۱ نومبر۔ تجارتی حلقوں کی خبر ہے کہ میزرو بنک پچھلے چند ہفتوں سے سونا خریدتا رہا ہے جس کا پہلا مقصد یہ ہے کہ زمیندار سونا خریدنے کے لئے غلہ مارکیٹ میں لے آئیں اور اسے بیٹوں کے خلاف جو شکایات پائی جاتی ہیں۔ وہ رفع ہو جائیں۔

دہلی ۱۱ نومبر۔ آج ہندوستانی ہائی کمان نے اعلان کیا ہے کہ کل انگریزی ہوائی جہازوں نے ماہ کے جزیرہ نما میں ایک گاؤں پر حملہ کیا اور مشین گنوں سے گولیوں کی بوچھاڑ کی۔ مانڈلے کے جنوب میں کئی سٹیشنوں پر حملے کر کے مکد اور رسد کے راستوں کو نشانہ بنایا گیا۔ ایک

حرجی اہمرہ غنیری یا محافظ شباب گولیاں یہ گولیاں یا قوت زمرہ سلیم۔ درق ظار درق نقرہ مرداریہ۔ غنیر کستوری۔ کھریا۔ عقیقہ وغیرہ قیمتی ادویہ کا مرکب ہیں۔ جو گرے ہوئے پتھروں کو قوت دیتی ہیں۔ دماغی کام کرنے والوں کیلئے بیحد مفید ہیں۔ قیمت ایک روپیہ کی چار گولیاں۔ علیہ عجائب گھر قادیان

کون کون سیلے بہترین دو اثبات ہو چکی ہے ۱۰۰ ٹیکہ دو روپے۔ محصول اک ۹ روپے شیشی تک دی کون سٹورز قادیان

ریلوے سے انجن کو تباہ کیا گیا۔ اور کشتیوں کو نقصان پہنچا گیا۔ رات کو رنگون کے پاس ریلوے ٹھکانوں پر حملہ کر کے آگ لگا دی گئی۔

لندن ۱۲ نومبر۔ ہوائی وزارت نے اعلان کیا ہے کہ کل رات انگریزی ہوائی جہازوں نے اس ریلوے لائن پر حملے کئے جو فرانس سے اٹلی کو جاتی ہے۔ دوسرے اتحادی بمباروں نے برلن اور جرمنی کے دوسرے علاقے میں بھی حملے کئے۔ دشمن کے سمندر میں سرنگیں بھی بچھائیں۔ ان حملوں کے بعد ہمارے سات بمبار اور ایک فائٹر واپس نہیں آسکا۔

ماسکو ۱۲ نومبر۔ روسی فوجیں کیف کے مغرب اور شمال مغرب میں بڑی تیزی سے بڑھ رہی ہیں۔ اور جرمن جو کمپوں کی صفائی کر رہی ہیں۔

لندن ۱۲ نومبر۔ اٹلی میں پانچویں امریکن فوج نے اور آگے بڑھ کر کئی پہاڑیوں پر قبضہ کر لیا ہے۔

لندن ۱۲ نومبر۔ برطانیہ سمندری وزارت نے اعلان کیا ہے کہ ہمارے جہازوں نے جینوا کی کھاڑی میں دشمن کے جہازوں کو ڈبو دیا۔ چھ اور جہازوں کو نقصان پہنچایا۔

دہلی ۱۲ نومبر۔ کل جاپانی ہوائی جہازوں نے ہمارے اٹلی کے شہر پر حملہ کیا۔ کچھ لوگ زخمی ہوئے۔ کچھ جاپانی جہازوں کا اور ہمارے پاس پہنچے۔ جن میں سے ایک کو بر باد کر دیا گیا۔ اور ایک کو نقصان پہنچا گیا۔ ہمارا کوئی جہاز لاپتہ نہیں۔

**متفقہ فیصلہ**

دنیا کے بڑے بڑے اطباء اور ڈاکٹروں کا متفقہ فیصلہ ہے کہ دیکھو یہ بیماریاں دانتوں کی خرابی سے پیدا ہوتی ہیں۔ یہاں تک کہ تپدق اور سڑک جیسی مہلک امراض کا ایک سبب پائیوڈیا ہوتا ہے۔

**عزیز کار بالک منجن**

خدا کے فضل سے دانتوں کی تمام بیماریوں کو جڑ سے اکھڑ دیتا ہے اور دانتوں کو صاف و مضبوط کرتا ہے۔ اسپرٹریہ کہ غیر ملکی ڈنٹل کریموں کے مقابلے میں بہت ارزاں یعنی قیمت فی اونس ایک روپیہ پانچ اونس کے خریدار کو ڈاک کا خرچ معاف لوکل ایجنٹس۔ ۱۰۱ کریم میڈیکل سٹورز (۲) فضل برادرز (۳) جنرل سروس کمپنی (۴) شیخ محمد اکرام صاحب تاجر۔

عزیز کار بالک منجن سٹورز ریلوے ڈاک ہاؤس قادیان